

## پنجاب میں علوم القرآن و تفسیر القرآن کے مخطوطات اسلوب و منہج

Style and Approach of the Manuscripts of the Exegesis/  
Commentary and the Sciences of the Holy Quran in Punjab

رفیع الدین: پی ایچ ڈی سکالر، شعبہ علوم اسلامیہ، جامعہ سرگودھا  
ڈاکٹر فرحت نسیم علوی: اسسٹنٹ پروفیسر، شعبہ علوم اسلامیہ، یونیورسٹی آف سرگودھا، سرگودھا

### Abstract

Muslim scholars have made great contributions in Quranic Sciences all over the world. In this specific branch of knowledge Sub-continent is not far behind than any other part of the world, especially the province of the Punjab. In the Punjab, manuscripts on Quranic Sciences and exegesis is such a valuable treasure which is an adornment of madaris, universities and private libraries quite obscured from public eye. There is extreme need to take this valuable treasure from clandestine corner of forgetfulness to a place of exhibition. This article is an important link in this regard. Centuries old manuscripts are under our consideration in this article. The basic task of our research is to throw light on the number of manuscripts, style, ideologies, thought, influences, religious purposes, characteristics, merits and demerits. The narrative for the topic of research is based on analytical and critical approach.

**Key words:** Manuscripts, Quranic Sciences, Introduction, Analytical Study.

پنجاب میں مدارس، جامعات اور نجی کتب خانوں کی زینت علوم القرآن کے مخطوطات ایک عظیم المرتبت خزانہ ہے۔ یہ خزانہ محققین اور عوام الناس کی نظروں سے پوشیدہ ہے جسے منظر عام پر لانے کی شدید ضرورت ہے۔ اس موضوع پر ہر علاقے، ہر زبان اور ہر دور میں لکھا گیا۔ پنجاب میں دوسری زبانوں کے ساتھ ساتھ اردو میں بھی یہ کام مدتوں سے جاری ہے۔ ان میں ہمارے پیش نظر ان مخطوطات کا تحقیقی و تحلیلی مطالعہ ہے جو ہنوز طبع ہو کر شائع و ذائع نہیں ہوئے۔ اس تحقیقی مضمون میں ان مخطوطات کے فنی و فکری محاسن و نقائص کو بیان کیا گیا ہے۔

مقالہ ہذا میں پنجاب میں علوم القرآن و تفسیر القرآن کے مخطوطات کا تحقیقی و تحلیلی مطالعہ پیش کیا گیا ہے۔

جامعہ پنجاب لاہور کے مندرجہ ذیل مخطوطات زیر بحث آئے:-  
”تفسیر سورۃ العصر تا سورۃ الفاتحہ (اردو)“، ”تفسیر مرتضوی 56-1 (منظوم اردو)“، ”تفسیر پارہ عم اردو“ تفسیر پارہ عم اردو (چراغ ابدی)۔

دیال سنگھ ٹرسٹ لاہور کے مندرجہ ذیل مخطوطات زیر بحث آئے ہیں:-  
”تفسیر القرآن پارہ عم اردو (چراغ ابدی)“، ”معارف القرآن سورہ حجر“۔  
جامعہ اسلامیہ ادارہ اشرف التحقیق لاہور کا ایک مخطوطہ ”معارف القرآن سورہ حجر“ زیر بحث آیا۔  
سنٹرل پبلک لائبریری بہاول پور کا ایک

مخطوطہ ”قرآن مجید مترجم از شاہ عبدالقادر معہ حاشیہ تفسیر موضح القرآن“ زیر بحث آیا۔ مسعود جھنڈیر  
ریسرچ لائبریری ملیسی (وہاڑی) کے مندرجہ  
ذیل مخطوطات زیر بحث آئے ہیں:-

تفسیر سورۃ فاتحہ اردو، ”تفسیر سورہ الرحمن“، ”قرآن پاک۔۔۔ اردو ترجمہ (قرآن شریف مترجم اردو)۔“

#### ----- مخطوطات در جامعہ پنجاب لاہور -----

##### تفسیر سورۃ العصر تا سورۃ الفاتحہ (اردو)

مخطوط نمبر 1202-4255 در جامعہ پنجاب لاہور

موضوع:	تفسیر القرآن	مؤلف:	مراد اللہ انصاری سنبلیؒ
کاتب:	نام نامعلوم	مخطوطہ نمبر:	4255
اوراق:	36	تقطیع:	8"x5"
شیرانی نمبر:	1202	خط:	نستعلیق

آغاز: ” (بِسْمِ اللَّهِ الرَّحْمَنِ الرَّحِيمِ) (وَالْعَصْرِ) (1)۔ بحرمت روز کار و قیلہ بحرمت شب و روز و قیلہ نماز دیکر“ (2)۔

اختتام:

” (وَلَا الضَّالِّينَ) (3) اور کمر اہو کی راہ میں ہمکو مت جانی دی۔ کمر اہی کی راہ کو ہماری نظر و نمین۔ اچھا متکر دی ہر کام میں ہر عمل میں ہر بات میں ہر حال میں تیری ہدایت نہیں وہ کام خوار ہی جس عمل میں تیرے قبولیت نہیں وہ عمل بی فائدہ ہی جس بات میں تیری بات نہیں وہ بات خراب ہی جس حال میں تیرا کرم نہیں وہ حال پریشان ہی ہمکو اون لو کون میں مت ملاؤ جو لوک اپنا بہلا برا نہیں جانتین“ (4)۔

### تحقیق و تجزیہ

#### مخطوط کی کیفیت

مخطوط کا کاغذ اور جلد پرانے اور بوسیدہ ہیں۔ اکثر مقامات پر داغ، دھبے، بوسیدگی اور دیمک خوردگی کے آثار ہیں۔ عبارت پڑھنے میں کافی دشواری کا سامنا کرنا پڑتا ہے۔ مخطوطہ میں متن کم اور حاشیہ زیادہ ہے۔ متن کی طرح حاشیہ بھی تشریحات سے بھرا ہے۔

#### طرز تحریر

مخطوطہ ”سورة العصر“ سے شروع ہوتا ہے اور (وَلَا الضَّالِّينَ) کے ترجمہ اور تشریح پہ ختم ہوتا ہے۔ (وَالْعَصْرِ تَاوَالِ النَّاسِ) تمام تر مخطوط سیاہ روشنائی سے لکھا گیا ہے۔ متن اور ترجمہ اندرون صفحہ جب کہ تفسیر حاشیہ میں دی گئی ہے۔ سورة الفاتحہ میں متن سرخ روشنائی سے جب کہ ترجمہ اور تشریح سیاہ روشنائی سے لکھے گئے ہیں۔ اس سورة میں متن ترجمہ اور تفسیر اندرون صفحہ دیے گئے ہیں۔ دائیں صفحہ کے اوپر درمیان میں ورق نمبر دیا گیا ہے۔

#### طرز تالیف

آیات قرآنیہ اور اس کا ترجمہ اور تفسیر کچھ اس طرح تحریر ہے:-

” (وَلَا الضَّالِّينَ) اور کمر اہونکی راہ میں ہمسکومت جانی دی۔ کمر اہی کی راہ کو ہماری نظر و نمین۔ اچھا متکر دی ہر کام میں ہر عمل میں ہر بات میں ہر حال میں تیری ہدایت نہیں وہ کام خوار ہی جس عمل میں تیرے قبولیت نہیں وہ عمل بی فائدہ ہی جس بات میں تیری بات نہیں وہ بات خراب ہی جس حال میں تیرا کرم نہیں وہ حال پریشان ہی ہمسکواون لو کون میں مت ملاؤ جو لوک اپنا بہلا برا نہیں جانتیں ” (5)۔

### املا کی اغلاط

مخطوطہ میں کہیں کہیں املا کی اغلاط بھی پائی جاتی ہیں۔

### تفسیر مرتضوی 56-1 (منظوم اردو)

مخطوط نمبر 1301-4354 در جامعہ پنجاب لاہور

موضوع:	تفسیر القرآن منظوم	مؤلف:	نام معلوم
کاتب:	نام نامعلوم	مترجم:	سید احمد
مخطوطہ نمبر:	4354	اوراق:	56
تقطیع:	8"x5"	شیرانی نمبر:	1301
خط:	نستعلیق		

مانیکرو فلم بنایا گیا: از مسعود احمد 30.4.2001

### تحقیق و تنقید

### مخطوط کی کیفیت

مخطوط کا کاغذ اور جلد اچھی حالت میں ہے۔ کہیں کہیں داغ، دھبے اور بوسیدگی کے آثار بھی نظر آتے ہیں۔ عبارت پڑھنے میں کافی دشواری کا سامنا کرنا پڑتا ہے۔ دراصل دو مخطوطات کو ایک ہی جلد میں اکٹھا کر دیا گیا ہے۔ صفحہ نمبر 56-1 تفسیر مرتضوی اور 86-57 ترجمہ اردو تنبیہ الغافلین ہے۔

## طرز تحریر

مخطوطہ میں متن قرآنی کم، حدیث اور نظم زیادہ ہے۔ صفحات کا زیادہ تر حصہ نظم پر مشتمل ہے۔ تمام عبارت اندرون صفحہ دی گئی ہے۔ حاشیہ تشریحات سے خالی ہے۔

سوائے سرخیوں کے تمام تر مخطوط سیاہ روشنائی سے لکھا گیا ہے۔ قال اللہ تعالیٰ، حدیث در تحقیق معنی در میان معنی حدیث قدسی، در مدح اہل بیت وغیرہ کی سرخیاں سرخ روشنائی سے لکھی گئی ہیں۔ دائیں صفحہ کے اوپر در میان میں ورق نمبر دیا گیا ہے۔ مخطوطہ کے سرورق پہ یہ الفاظ درج ہیں:-

۱۔ تفسیر مرتضوی 56-1 (منظوم اردو) نام ایس معلوم نیست  
(دیکھئے ورق 15)

۲۔ ترجمہ اردو تنبیہ الغافلین از سید احمد 86-57 (منظوم اردو) ”

## طرز تالیف

آیات قرآنیہ اور اس کا ترجمہ اور تفسیر کچھ اس طرح تحریر ہے:-  
مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَالَ فَإِنَّ اللَّهَ عَدُوٌّ لِلْكَافِرِينَ (6).

جو کوئی دشمن ہو اللہ کا اور ملائکہ اور نبی اللہ کا  
اور میکائیل جبرائیل آمین کا پس خدا ہی کا عدا و کافرین (7).

## املا کی اغلاط

مخطوطہ میں کہیں کہیں املا کی اغلاط بھی پائی جاتی ہیں۔

تفسیر پارہ عم اردو

مخطوط نمبر 1302-4355 در جامعہ پنجاب لاہور

موضوع:	تفسیر القرآن	مؤلف:	نام معلوم
کاتب:	نام نام معلوم	مخطوطہ نمبر:	4355
اوراق:	36	تقطیع:	8"x5
شیرانی نمبر:	1302	خط:	نستعلیق

آغاز: عَمَّ يَتَسَاءَلُونَ (8). کیا بات پوچھتی ہیں لوگ آپس میں (9)۔

اختتام: مِنَ الْجَنَّةِ وَالنَّاسِ (10). جنویا آدمیوں میں سی فائدہ حدیث شریف میں فرمایا ان سورتوں برابر کوئی نہیں پناہ کی واسطے تمام شد (11)۔

### تحقیق و تجزیہ

#### مخطوط کی کیفیت

مخطوط پرانے کاغذ پر تحریر کردہ ہے۔ جلد اچھی حالت میں ہے۔ جب کہ اوراق بوسیدگی کی طرف مائل ہیں۔ کہیں کہیں پانی کے داغ اور دھبوں کے نشانات پڑ گئے ہیں۔ عبارت صاف ستھری اور آسانی سے پڑھے جانے کے قابل ہے۔ مخطوطہ میں صفحہ کے چاروں اطراف ڈیڑھ انچ حاشیہ چھوڑا گیا ہے۔ اندرونی جانب بھی حاشیہ ڈیڑھ انچ ہے مگر پون انچ جلد کی سلائی میں آگیا ہے۔

#### طرز تحریر

مخطوطہ ”سورۃ النبأ مکئیہ“ اربعون آیات، (بِسْمِ اللَّهِ الرَّحْمَنِ الرَّحِيمِ) عَمَّ يَتَسَاءَلُونَ کیا بات پوچھتی ہیں لوگ آپس میں ” سے شروع ہوتا ہے اور ” (مِنَ الْجَنَّةِ وَالنَّاسِ) جنویا آدمیوں میں سی۔ فائدہ حدیث شریف میں فرمایا ان سورتوں برابر کوئی نہیں پناہ کی واسطے تمام شد ” پہ اختتام پذیر ہوتا ہے۔ سور کا نام، کمی و مدنی، تعداد آیات، رموز و اوقاف، آیات اور رکوع کی علامات ”تمام شد“ وغیرہ سرخ روشنائی سے لکھا گیا ہے۔ متن، ترجمہ اور تفسیری حواشی سیاہ روشنائی سے لکھے گئے ہیں۔ دائیں صفحہ کے اوپر درمیان میں ورق نمبر دیا گیا ہے۔

#### طرز تالیف

آیات قرآنیہ اور اس کا ترجمہ اور تفسیر کچھ اس طرح تحریر ہے:-

”فِي جِيدِهَا حَبْلٌ مِّن مَّسَدٍ“ (12) اور اوسکی گردن میں رسی ہی مونج کی۔ فائدہ ابو لہب حضرت کا چچا تھا کفر کی ماری حضرت کی زد میں پڑا ایک بار حضرت نے سب سب [سب شاید ایک دفعہ لکھا جانا چاہیے تھا] قریش کو جمع کیا۔ اوسنے بہتر ہیکا [بہتر اکھا] کہ دیوانہ لوگوں کو ناحق پکارتا ہی اور اوسکی

عورت سخت دشمنی کرتی حسنت [حسد] کی ماری ایندھن جنگل [جنگل] سے آپ لاتی اور کانٹی حضرت کی راہ میں ڈالتی کہ انی [انہیں] جاتی کو چسبین (13)۔

### املا کی اغلاط

مخطوطہ میں اکثر مقامات پر اغلاط بھی پائی جاتی ہیں۔ مثلاً مذکورہ بالا عبارت میں:-

حضرت نی سب سب قریش کو جمع کیا۔

اوسنے بہتر یہ کا کہ دیوانہ لوگون کو ناحق پکارتا ہی

اور اوسکی عورت سخت دشمنی کرتی حسنت کی ماری ایندھن جنگل سے (14)۔

### تفسیر پارہ عم اردو (چراغ ابدی)

#### مخطوطہ در مخطوطات شیرانی جامعہ پنجاب لاہور 13 صفر 1255ھ

موضوع:	تفسیر القرآن	مؤلف:	میر عزیز اللہ بن میر عالم الحسینی
کاتب:	نام نامعلوم	ہم رنگ	
اوراق:	234	محاورہ:	اورنگ آبادی
مخطوطہ نمبر:	703	خط:	نستعلیق
تقطیع:	19x23cm		

آغاز: ”بہترین تفسیر حمد الہی اور خوشترین تقریر نعت رسالت پناہی“

اختتام: یہ تفسیر خوش ترتیب (عَمَّ يَتَسَاءَلُ لُون) کی تصنیف سیدی۔۔۔ میر عزیز اللہ بن

میر عالم تمت تمام شد۔

### کیفیت:

یہ تفسیر قرآن کریم کے تیسویں پارے پر مشتمل ایک علمی تصنیف ہے۔ تفسیر بیضاوی مولانا یعقوب چرخئی اور علامہ زمخشری کے حوالے جا بجا موجود ہیں۔ اس تفسیر کا تاریخی نام چراغ ابدی ہے جس سے معلوم ہوتا ہے کہ یہ 1262ھ ہے۔ خط معمولی اور املا کی غلطیاں بکثرت موجود ہیں۔ یہ تفصیلات جامعہ

پنجاب کی مرکزی لائبریری میں موجود مخطوطات شیرانی کی فہرست سے ملی ہیں جب کہ مخطوطہ تلاش بسیار کے باوجود جامعہ کی لائبریری سے دستیاب نہ ہو سکا۔ دل چسپ بات یہ ہے کہ دیال سنگھ ٹرسٹ لائبریری سے ایک مخطوطہ اسی نام سے ملا ہے۔ مخطوطہ شیرانی میں دی گئی ساری معلومات بعینہ دیال سنگھ ٹرسٹ والی لائبریری کے مخطوطے پر صادق آتی ہیں۔ ان دونوں میں بیک سرے مو بھی فرق نہیں ہے حتیٰ کہ تقطیع، اوراق کی تعداد، آغاز و اختتام، کیفیت اور مخطوطہ نمبر بھی وہی ہے۔

۔۔۔۔ مخطوطہ در دیال سنگھ ٹرسٹ لائبریری لاہور۔۔۔۔

تفسیر القرآن پارہ عم اردو (چراغ ابدی)

مخطوطہ در دیال سنگھ ٹرسٹ لائبریری لاہور 13 صفر 1255ھ

موضوع:	تفسیر القرآن	مؤلف: عزیز اللہ ابن میر عالم الحسینی، القادری
کاتب:	نام نامعلوم	المنتخبندی اور نگ آبادی المتخلص بہ ہم رنگ
اوراق:	468234	محاورہ: اور نگ آبادی
کلاس نمبر:	703	خط: نستعلیق
ایکسیشن نمبر:	DC	تقطیع: 19x23cm

تحقیق و تجزیہ

مخطوط کی کیفیت

مخطوط دو صدیاں قبل کاغذ پر تحریر شدہ ہے۔ مجلد حالت میں ہے۔ ہاتھ لگانے سے کاغذ پھٹنے کا اندیشہ ہوتا ہے۔ مرور ایام سے جا بجا داغ اور دھبے پڑ گئے ہیں۔ مگر پھر بھی عبارت صاف ستھری اور آسانی سے پڑھی جاسکتی ہے۔ مخطوطہ میں صفحہ کے بیرونی اور زیریں جانب دودو سینٹی میٹر اور بالائی اور اندرونی جانب ڈیڑھ ڈیڑھ سینٹی میٹر حاشیہ چھوڑا گیا ہے۔ بظاہر یہی معلوم ہوتا ہے کہ اندرونی جانب بھی دو سینٹی میٹر ہی حاشیہ چھوڑا گیا ہو گا جب کہ آدھا سینٹی میٹر جلد کی سلائی میں آگیا۔ مخطوطہ کے حاشیہ میں ورق نمبر نہیں دیا گیا اور نہ پھٹنے کے خوف سے ورق گنے جاسکے۔ اندازہ ہے کہ کم و بیش دوسو سے زیادہ اوراق ہوں گے۔



## سبب تالیف

مؤلف مخطوطہ کا تعارف ان الفاظ سے شروع کرتا ہے اور طرز تفسیر کچھ اس طرح ہے:-  
 ”بہترین تفسیر حمد الہی اور خوش ترین تقریر نعت رسالت پناہی صلی اللہ علیہ وآلہ وصاحبہ صلوٰۃ  
 منصوصہ عن التناہی اما بعد بہت عرض کرتا ہوں دوستدار و نسی ”ان الفاظ سے مؤلف اپنی اردو تفسیر کا سبب  
 بیان کرتے ہوئے لکھتا ہے کہ میں نے جب دیکھا اکثر تفاسیر عربی اور فارسی میں ہیں جن کو سمجھنے کے لیے  
 بعض اہل ہند کی کم علمی مانع ہے۔ اگرچہ بعض دوستوں نے ہندی آمیز زبان میں تفسیر لکھی ہے لیکن اس  
 سے ہندی زبان کا لطف پورا نہیں ہوتا جس سے بندہ کے دل میں خیال آیا کہ ہندی زبان اور نگ آباد  
 کے لوگوں کے محاورہ میں تفسیر لکھی جائے۔ بعض فوائد جو دوسری کتب تفاسیر میں نہیں ہیں ان کی کمی اس  
 میں پوری کری جائے۔

## طرز تحریر

مخطوطہ ”رب یسر بِسْمِ اللّٰهِ الرَّحْمٰنِ الرَّحِیْمِ وَتَمَّ بِالْخَیْرِ“ سے شروع ہوتا  
 ہے ”رب یسر اور تمم بالخیر“ سرخ روشنائی جب کہ (بِسْمِ اللّٰهِ الرَّحْمٰنِ الرَّحِیْمِ) کالی روشنائی  
 سے لکھا گیا ہے۔ تسمیہ کے بعد مؤلف مخطوطہ کا تعارف کرتا ہے۔ کہیں کہیں حاشیہ میں اکاد کا لفظ تفسیر  
 بیان کرنے کے لیے نظر آتا ہے۔ مخطوطہ کے اختتام پر بوقت بروز یکشنبہ 13 صفر المظفر 1200 ہجری  
 (بِسْمِ اللّٰهِ الرَّحْمٰنِ الرَّحِیْمِ) درج ہے۔ مخطوطہ میں قرآن کا متن اور حوالہ بین السطور سرخ  
 روشنائی سے لکھا گیا ہے۔ جب کہ عام تحریر سیاہ روشنائی میں ہے۔

## طرز تالیف

آیات قرآنیہ اور اس کا ترجمہ اور تفسیر کچھ اس طرح تحریر ہے:-  
 فَإِذَا قَرَأْتَ الْقُرْآنَ فَاسْتَعِذْ بِاللّٰهِ مِنَ الشَّيْطَانِ الرَّجِيمِ (15) عنی پس جب وقت چاہی  
 کہ پڑھی تو ای محمد ﷺ قرآن کتین پس آسرا اور پناہ طلب کر سات اللہ کی شیطان رانی گئے یعنی  
 حصولاً لکونین مین آیا ہے کہ قولہ تعالیٰ کا فاستعذ باللہ امر ہی بطریق عموم کی خاص کل کیتین کہ کہین۔۔۔۔۔  
 --- مخطوطہ در کتب خانہ جامعہ اسلامیہ ادارہ اشرف التحقیق لاہور۔۔۔۔۔

## معارف القرآن سورہ حجر

مخطوطہ در کتب خانہ جامعہ اسلامیہ ادارہ اشرف التحقیق لاہور

### اجمالی تعارف

موضوع:	تفسیر سورہ حجر	مؤلف:	محمد ادریس کاندھلوی
کاتب:	منشی محمد یامین صاحب	صفحات:	160
اندراج نمبر:	۷۳	تقطیع:	14"x8.5"

### تحقیق و تجزیہ

#### مخطوط کی حالت

مخطوط لیگل سائز کے منتشر، سفید اور صاف کاغذات پر لکھا گیا ہے۔ ان کاغذات کو ترتیب کے ساتھ ڈاکومنٹ فائل میں ڈال کے تسمہ لگا دیا گیا ہے۔ فائل کی سرخ رنگ کی پشت پر سفید موٹے مارکر کے ساتھ مخطوطہ کا اندراج نمبر، نام اور سورت کا نام درج ہے۔ فائل کی جلد کے گتے اور تسمہ سیاہ رنگ کا ہے۔ فائل کے اندر پولی تھین کے شفاف لفافے کاغذات ڈالنے کے لیے لگے ہوئے ہیں جن کے اندر ان اوراق کو ڈالا گیا ہے۔

#### طرز تحریر

مخطوطہ کے سرورق یعنی پہلے صفحہ پر معارف القرآن، سورہ حجر درج ہے اور کتب خانہ اشرف التحقیق کی مہر ثبت ہے۔ جس پر اندراج نمبر درج ہے۔ آیات قرآنیہ اور تفسیر سیاہ روشنائی کے ساتھ جب کہ ترجمہ نیلے قلم سے لکھا گیا ہے۔ کہیں کہیں الفاظ کو سرخ قلم کے ساتھ دائرہ لگایا گیا ہے۔ اندرون صفحات جگہ کم پڑ جانے کی صورت میں کہیں کہیں تفسیر حاشیے میں بھی چند سطور میں لکھ دی گئی ہے۔ درون تفسیر اگر کوئی متن بطور حوالہ درج کیا گیا ہے تو اس کے نیچے لکیر کھینچ دی گئی ہے۔ دوران تحریر اگر کوئی لفظ حذف ہو گیا تو وہاں سے حاشیہ تک لکیر کھینچ کر وہ لفظ حاشیہ میں لکھ دیا گیا۔ کہیں کہیں

حاشیے میں تفسیر کی خاطر سرخ الفاظ درج ہیں۔ غلطی کی صورت میں الفاظ پر سرخ دائرہ لگا کر صحیح لفظ حاشیہ میں لکھ دیا گیا ہے۔

### طرز تالیف

مخطوط معارف القرآن کی مختلف سورتوں کے ترجمہ اور تفسیر کے سلسلے کا حصہ ہے۔ مخطوط کے سرورق کے اگلے حصے پر قدرے بے ترتیبی کی حالت میں ان سورتوں کی فہرست اس طرح درج ہے:

”سلسلہ“

- |                    |                                   |
|--------------------|-----------------------------------|
| (1)۔ سورہ ہود۔     | محترم توضیح حسن صاحب              |
| (2)۔ سورہ رعد۔     | منشی محمد یامین صاحب              |
| (3)۔ سورہ ابراہیم۔ | حافظ عشرت حسن صاحب ص 56           |
| ایضاً              | مزید سورہ تاختم سورت              |
| سورہ حجر           | منشی محمد یامین صاحب ص 160-36 ختم |
| سورہ نحل           | منشی توضیح حسن صاحب               |

پہلے ”سورت الحجر مکیہ وہی تسع وتسعون آیہ وست رکوعات“ اس کے بعد (بِسْمِ اللّٰهِ الرَّحْمٰنِ الرَّحِیْمِ) اس کے بعد (اَلَّذِیْ تِلْكَ اٰیٰتُ الْکِتٰبِ وَ الْقُرْاٰنِ مُبِیْنٍ) (16) اور اس کے نیچے ترجمہ اس طرح درج ہے:-

”یہ آیاتین ہیں کتاب کی اور کھلے قرآن کی“ اس کے نیچے ایک لکیر لگا کر تسمیہ اور تفسیر سورہ حجر لکھ کر سورہ حجر کی تفسیر اس طرح بیان کی گئی ہے:- ”سورہ حجر مکیہ ہے۔ اسمین ننانویں آیاتین اور چہ رکوع ہن اسمین حجر والوں کی عبرتناک ہلاکت کا بیان ہے۔ اس لیے سورت کا نام حجر ہے۔ حجر شام اور مدینہ کے درمیان ایک وادی ہے (17)۔ اسی سورت میں زیادہ تر منکرین نبوت اور منکرین رسالت کی عقوبت اور ہلاکت کے واقعات کا ذکر ہے۔ اور بارگاہ واحدانیت و قیامت کا بھی ذکر ہے۔“ جابجا واقعات کی

سرخیاں دی گئی ہیں مثلاً: ”دلیل عقلی“، ”قصہ ہلاکت قوم لوط“، ”قصہ اصحاب حجر“ وغیرہ (18)۔

--- مخطوط در سنٹرل پبلک لائبریری بہاول پور ---

قرآن مجید مترجم از شاہ عبدالقادر معہ حاشیہ تفسیر موضح القرآن

قلی نسخہ در سنٹرل لائبریری بہاول پور 14 رمضان مبارک 1252ھ

مترجم: شاہ عبدالقادر کاتب: حافظ محمد عبداللہ عفی عنہ

قیمت: 125 بمقام مصطفی آباد عرف رام پور

اوراق: 400 نوادر نمبر: 131

ایکسیشن نمبر: C.L/11072 سائز: 6"x10"

حواشی: موضح القرآن از شاہ عبدالقادر دہلویؒ

### اجمالی تعارف

قلی نسخہ کا اردو ترجمہ شاہ عبدالقادر اور حواشی موضح القرآن سے لیے گئے ہیں۔ کلام پاک سرخ روشنائی اور ترجمہ سیاہ روشنائی سے تحریر کردہ ہے۔ سن کتابت 1252ھ درج ہے۔ ابتداء میں نوٹ بقلم حافظ عبداللہ رام پور لکھا گیا ہے، ”متذکرہ کاران رام پور میں حافظ عبداللہ صاحب کا موجود ہے“۔ نسخہ اچھی حالت میں ہے۔ التنبہ نسخہ جہاں جہاں سے پھٹا ہوا ہے وہاں ٹیپ لگی ہے اور ٹیپ کے اوپر سے تحریر پڑھی جاسکتی ہے۔ مجلد بقسم اعلیٰ ہے۔ مختلف تراجم میں ریسرچ کے لیے اس نسخہ کو نظر انداز نہیں کیا جاسکتا۔ شاہ عبدالقادر صاحب کے اس نسخہ کا ترجمہ اور موجودہ مطبوعہ ترجموں میں بعض جگہ الفاظ کا اختلاف موجود ہے۔ نسخہ کے اوپر قیمت 125 درج ہے۔ نہیں معلوم کہ 125 سے کیا مراد ہے؟ تحریر کے چاروں طرف پیمانہ سے حاشیہ لگایا گیا ہے اور حاشیہ کالے اور سرخ قلم سے لگایا گیا ہے۔ حاشیہ میں ”ف“ سرخ قلم سے اور اس کی تفسیر کالے قلم سے لکھی گئی ہے۔ حاشیہ قدرے مختصر لکھا گیا ہے۔ اور تشریح حواشی صفحہ کے کناروں پر موجود ہے۔

## تحقیق و تجزیہ

### طرز تالیف

آیات قرآنیہ اور اس کا ترجمہ کچھ اس طرح تحریر ہے:-

”بِسْمِ اللّٰهِ الرَّحْمٰنِ الرَّحِیْمِ“ ترجمہ: شروع اللہ کے نام سی و مہربان ہے رحم والا۔  
(الْحَمْدُ لِلّٰهِ رَبِّ الْعَالَمِیْنَ) (19) سب تعریف اللہ کو ہی جو صاحب سارے جہان کا (الرَّحْمٰنِ الرَّحِیْمِ) (20) بہت مہربان نہایت رحم والا (مَلِکِ یَوْمِ الدِّیْنِ) (21) مالک انصافی دن کا (اِیَّاكَ نَعْبُدُ وَ اِیَّاكَ نَسْتَعِیْنُ) (22) تمہی کو ہم بندگی کریں اور تمہیسی مدد مانگیں۔۔۔۔۔ (وَلَا الضَّالِّیْنَ) (23) اور نہ بہکنی والا ف2، ف2 یہ سورۃ اللہ صاحب فی بندوں کی زبان سی فرمائی کہ اس طرح کہا کریں ”۔۔۔ فائدہ عام تحریر سے باہر حاشیہ میں لکھا گیا ہے۔ جہاں پہ رکوع ختم ہوتا ہے ع کی علامت سطور سے باہر حاشیہ میں لکھی گئی ہے۔

کاتب نے اپنے نوٹ میں معمولی سی غلطی کی ہے اور موضع القرآن کو موضوع القرآن لکھ گئے ہیں (24)۔ آیات کی علامات نہیں لگائی گئیں آیات کے اختتام کا پتہ اس طرح چلتا ہے کہ جہاں آیت ختم ہوتی ہے وہاں اردو ترجمہ شروع ہوتا ہے۔ جہاں پہ ایک پارہ ختم ہوتا ہے وہیں سے دوسرا پارہ شروع ہوتا ہے۔ نئے صفحے یا سطر کا لحاظ نہیں کیا گیا اور نہ ہی کوئی علامت لگائی گئی ہے۔ البتہ اس آیت کی سیدھ میں حاشیہ کا نمبر لکھ دیا گیا۔

(بِسْمِ اللّٰهِ الرَّحْمٰنِ الرَّحِیْمِ) کا ترجمہ صرف پہلی مرتبہ سورت فاتحہ میں لکھا گیا ہے۔ جہاں آیت کی تشریح میں آیت کا حوالہ دینا ہو وہ حاشیہ میں لکھی جاتی ہے۔ (بِسْمِ اللّٰهِ الرَّحْمٰنِ الرَّحِیْمِ) پوری سطر پہ لکھا گیا ہے۔ آخر میں اندرون جلد لا بہریری کی چٹ لگی ہے جس پر لکھا ہے کہ کتاب 14 یوم کے اندر واپس کی جائے دیر ہونے کی صورت میں ایک آنہ یومیہ جرمانہ ہوگا۔ مخطوط کے اختتام پر کاتب کی طرف سے ”تمام شد ترجمہ کلام رحمان مسمی موضع القرآن۔۔۔۔۔ بتاریخ حافظ عبد اللہ

غنی عنہ و تاریخ چہار دوم رمضان المبارک 1252ھ“ درج ہے۔ اختتامی صفحہ پر نیلے اور سرخ قلم سے 8-6-99 بھی لکھا ہوا ہے۔

--- مخطوطات در جہنڈیر لاہری ملی (دہاڑی) ---

تفسیر سورۃ فاتحہ اردو 1319ھ

مخطوطہ در مسعود جہنڈیر ریسرچ لاہری

### تعارف مخطوطہ

37 اوراق پر کالے قلم سے لکھا ہوا یہ قلمی نسخہ مسعود جہنڈیر ریسرچ لاہری سردار پور جہنڈیر میں موجود ہے۔ مصنف کا نام اکرم الدین ہے۔ نیلی جلد میں مجلد ہے۔ شروع اور آخر میں چھ چھ خالی اوراق چسپاں ہیں۔ صفحہ اول پر لیڈ پنسل سے ٹیڑھے میڑھے حروف میں ”تفسیر سورۃ فاتحہ شریف“ درج ہے۔ تفسیر کے آغاز میں ”ہوالغنی“ کا خوب صورت جملہ تحریر ہے۔ بعد ازاں مؤلف (رب لیر ولا تعسر و تتم بالخیر) کی دعا کے درمیان (بِسْمِ اللّٰهِ الرَّحْمٰنِ الرَّحِیْمِ) تحریر کر کے باقاعدہ مقدمے کا آغاز کرتا ہے۔ شروع میں اللہ تعالیٰ کی حمد و ثنائیاں کرنے کے ساتھ ساتھ قرآن پاک کے سیکھنے کو اللہ تعالیٰ کا عظیم کرم اور فضل گردانتا ہے۔ بعد ازاں سرور کائنات کی مقدس ہستی پر ہزاروں درود و سلام پیش کرتا ہے جن کی زبان فیض سے، اللہ تعالیٰ نے پوری مخلوق کو ہدایت الہی سے نوازا ہے اور پھر اہل بیت، صحابہ کرام کی خدمت میں بے شمار سلام عقیدت پیش کرتا ہے (25)۔

### اسباب تحریر بالفاظ مؤلف

مؤلف اکرم الدین تحریر فرماتے ہیں کہ اکثر مسلمان بھائیوں نے خصوصاً میر حسین علی نے مجھے اس بات پر رغبت دلائی کہ اگر سورۃ کے فوائد ہندی زبان میں بیان ہو جائیں تو سب مسلمانوں کو اپنی نماز کا مزہ حاصل ہو جائے کیونکہ ہر نماز میں اسی سے کام ہے۔ چنانچہ لوگوں کے اصرار کے بعد جس قدر نکات ”ام الکتاب“ کے اس فقیر کے خیال میں سمائے ان اوراق پر لکھ دئے ہیں اور اکثر اقوال تفسیر عزیز یہ سے لیے گئے ہیں۔ چونکہ مصنف کو وہ بھلے معلوم ہوئے۔ اس کا مختصر نام تحفۃ الاسلام ہے۔ یہ رسالہ 1242ھ محرم الحرام کے نصف میں مکمل ہوا۔ جن جو مسلمان بھائی اس کا مطالعہ کریں گے وہ اس فقیر

کے حق میں دعائے خیر کریں گے اور اللہ تعالیٰ پڑھنے والوں، عمل کرنے والوں راہ حق کی ہدایت نصیب فرمائے اور ان کو شیاطین کے بہکاوے سے محفوظ رکھے (26)۔

ورق نمبر 2 کے نصف سے (بِسْمِ اللّٰهِ الرَّحْمٰنِ الرَّحِیْمِ) کے ساتھ باقاعدہ مخطوطے کا آغاز کیا ہے۔ فرماتے ہیں، ”یعنی شروع کرتا ہوں میں ساتھ نام اللہ کے بخشنے والے کے مہربان کی سمجھنا چاہے کہ جناب باری تعالیٰ نے بسم اللہ میں تین تین نام فرمائے تاکہ بندہ ہر کام میں دین کا ہو یا دنیا کا ہو ان ناموں سے شروع کر لیکر پچونکہ تین نام ہر کام کی کے درستی پر دلالت کرتے ہیں یعنی لفظ اللہ کا ہر کام کے اصول پر دلالت کرتا ہے اور لفظ رحمن کا اس کے باقی رہنے پر اور لفظ رحیم کا اس کے فائدہ دینے پر اس واسطے ان تین ناموں کے ساتھ تعلیم کیا تاکہ کام بندے کا برباد نہ ہو و یہوئے۔“

بسم اللہ سے آغاز کرنے کی وجہ مؤلف فرماتے ہیں کیونکہ مکتب میں بچوں کو سبق کا آغاز الف سے کروایا جاتا ہے۔ جس کی امام جعفر نے دو وجوہات بیان فرمائی ہیں۔ امام جعفر صادقؑ۔۔۔۔۔ (مخطوطہ کی خستہ حالی قرات تحریر میں مانع ہے)۔

### ۔۔۔ تفسیر سورۃ الرحمن اردو 1319ھ۔۔۔

مخطوطہ در مسعود جھنڈیر ریسرچ لائبریری

کاتب: نامعلوم آغاز: (بِسْمِ اللّٰهِ الرَّحْمٰنِ الرَّحِیْمِ)  
خط: نستعلیق، قدیم اردو اختتام: ((لَيْسَ فِي الدُّنْيَا شَيْءٌ مِّمَّا فِي الْجَنَّةِ))

### تعارف مخطوطہ

306 اوراق پر کالے قلم سے لکھا ہوا یہ قلمی نسخہ مسعود جھنڈیر ریسرچ لائبریری سردار پور جھنڈیر میں موجود ہے۔ مصنف کا نام معلوم نہیں۔ نیلی جلد میں مجلد ہے۔ جلد کی پشت پر سفید رنگ سے موٹا سورۃ الرحمن اردو لکھا ہوا۔ پہلے اندرونی صفحہ پر کالے موٹے قلم سے پہلے سطر پر درمیان میں (بِسْمِ اللّٰهِ الرَّحْمٰنِ الرَّحِیْمِ) لکھا ہوا ہے۔ اس کے نیچے لکیر ہے۔ اس لکیر کے نیچے سورۃ الرحمن لکھا ہوا ہے۔ اس کے نیچے بارہ سطور پر سورۃ الرحمن کے بارے ابتدائی معلومات ایک پیرا کی صورت میں درج ہے۔ دوسرا صفحہ بھی اسی انداز سے ہے۔ تیسرا صفحہ پر پہلی پانچ سطور کے بعد تھوڑا سا موٹا سرخ قلم سے

تمہید اور مقدمہ کے الفاظ لکھے ہوئے ہیں۔ اس کے نیچے ”تحقیق معنی رہیں“ لکھا ہے۔ اس کے نیچے ان الفاظ سے تحریر کو شروع کیا گیا ہے، ”جاننا چاہیے کہ حق تبارک و تعالیٰ ابتداء اور عنوان سورت کا ایسے لفظ سے شروع کرتا ہی جو دلالت کرتا ہے مضمون سورت پر اور کل مضامین سورت کی ارد گرد اس کے چکر مارتی ہیں جیسا کوئی منصف کتاب بناتا ہے اور سکا نام ایسا چنکر اور سوچکر کہتا ہے جو دلالت کرتا ہے مطالب مسمیہ بہ پر جیسے بلوغ المرام من ادلہ الاحکام۔۔۔۔۔“۔ کاغذ پر انا لگا ہوا ہے۔ تحریر کو زیادہ مقام پر آسانی سے پڑھا جا سکتا ہے۔ صفحہ کے درمیان میں صفحہ نمبر لکھا ہوا۔ ابتدائی کے بعد ایک صفحہ پر ڈیزائن حاشیہ دار کاغذ پر تین لفظ ”تفسیر سورت الرحمن“ لکھا ہوا ہے۔ اوپر صفحہ کے درمیان میں صفحہ نمبر 3 لکھا ہوا ہے۔ پچھلے ہوئے صفحات کو سفید باریک کلی والے کاغذ سے درست کرنے کی کوشش کی گئی ہے۔ آخری صفحات زیادہ جگہوں سے پچھلے ہوئے ہیں جنہیں پڑھنے میں دشواری پیش آتی ہے۔ مخطوطے کی آخری سطر میں ابن عباس رضی اللہ عنہ کا قول درج ہے ((لَيْسَ فِي الدُّنْيَا شَيْءٌ مِّمَّا فِي الْجَنَّةِ))۔

### نمونہ تحریر

”سورت الرحمن: یہ ایک دفتر ہی رحمت الہی کا اور ایک خوان ہی نعمت کا اس میں ذکر نعمتوں سی بہت پکے مذکور ہی چنانچہ نعمت تعلیم قرآن کی۔ اور انسان کی پیدائش کے۔ اور شمس و قمر و نجم و شجر کا بیان۔ شکایت اللہ تعالیٰ کے نعمتوں کی جٹلانی کے اکتیس مقام میں ایک آیت سے۔ پیدائش جن وانس کے۔ ربوبیت اللہ تعالیٰ کے۔ بہانا اور یاؤ نکا۔ موتی و مرجان کا نکلا۔ کشتیوں کا چلنا۔ زمین کی فنا کی خبر۔ بقائے ذات الہی کا وعدہ قیامت کا قادر نہ ہونا انس و جن کا کہ آسمان و زمین سی نکل جائیں آسمان کا پھٹنا قیامت میں، سوال ہونا جن وانس سے بابت گناہ کی۔ حال مجر مونکا، وعدہ جنت کا ڈرنی والو کی لئے اور بیان اسکی نعمتوں کا۔۔۔۔۔“ تحریر میں کچھ صفحات پر حاشیہ میں وضاحت کر دی گئی ہے۔ قرآنی الفاظ کی تفسیر میں مختلف کتب تفسیر، کتب احادیث کے حوالے، عربی و فارسی اشعار اور مختلف نمبر نگ کے تحت تفسیر و تشریح کی گئی ہے۔ صفحہ نمبر 16 پر حاشیہ لگا کر پہلے عربی فونٹ میں ایک سطر پر (بِسْمِ اللّٰهِ الرَّحْمٰنِ الرَّحِیْمِ) لکھا ہوا ہے اس کے بعد سورت الرحمن پہلی تین آیات ایک سطر پر لکھی گئیں ہیں۔ بعد ازاں ان



کی تفسیر بیان تحریر کی گئی ہے۔ صفحہ نمبر 19 پر یہی تفسیر لکھی گئی ہے بائیں طرف حاشیہ میں تھوڑا سا باریک اور ٹیڑھے انداز میں تفسیر لکھی گئی ہے۔ تحریر کے آخر میں فتح البیان کا حوالہ دیا ہوا ہے۔ حاشیہ میں بعض مقامات پر سرخ روشنائی سے لکھا گیا ہے۔ کہیں کہیں آیت قرآنی کی تفسیر کرتے ہوئے اوپر عربی عبارت ہر سطر کا نیچے تھوڑا سا باریک اردو ترجمہ دیا گیا ہے۔ تفسیر میں قرآن کریم کے دوسرے حصوں سے آیات کو درج کر کے مسئلے کی خوب وضاحت کرنے کی کوشش کی گئی ہے۔ مختلف آئمہ کے اقوال اور فقہی مسائل پر بھی گفتگو کی گئی ہے۔ اسی طرح قرآنی آیات کی تشریح و توضیح کے لیے سائنسی انکشافات، نظام شمسی، ستاروں، سیاروں اور علم الافلاک سے مثالیں دی گئی ہیں۔ مثلاً سورہ الرحمن کی آیات کی تشریح میں لکھتے ہیں کہ:

”پھر سوچ اور فکر کر کہ کس طرح سورج کی چال کو بیچ سی آسمان کی جہاں دیا جسکی سبب سے گرمی جاڑا ربیع خریف نوبت نبوت ہونی لگی جب سورج خط جدی کی طرف نیچی ہو جاتا ہی تو ہوا سرد ہو جاتی ہی جب چال او سکی عین خط سرطان کی بیچ میں ہوتی ہے تو سخت گرمی پڑنی لگتے ہی۔ جب نقطہ ہائی اعتدال پر ہوتا ہی تو موسم اعتدال پر رہتا ہی۔۔۔ اسپر ناظرین کا اتفاق ہی کہ سورج کا پہلا و بہ نسبت زمین کی چند اوپر ایک سو ساٹھ گنا زیادہ ہی اور ستاری نظر آتی ہیں اونہمین سے چوٹا سا چھوٹا تاراز زمین سی آٹھ گنا زیادہ ہی اور بڑی کا کیا ٹکانہ اس سے اونکا فاصلہ و بلندی سمجھ میں آتی ہی کہ حق تعالیٰ نی بیچ فرمایا واسمار فضا وضع المیزان رفع یہہ ہے کہ کتنے دور بین باجود اتنی بڑی ہونیکی کتنے چھوٹی نظر آتی ہیں۔۔۔ (27)۔

مؤلف اکثر مقامات پر مختلف قدیم و جدید تفاسیر اور احادیث کے حوالے دیتے ہیں۔ احادیث کی تخریج اور کمزور روایات کی نشاندہی بھی کرتے ہیں۔ آخری صفحہ بالکل صاف ہے جس پر لکیریں نہیں لگائی گئیں۔ اس صفحہ پر لیڈ پنسل سے سنہ 1319ھ درج ہے۔ اس کے نیچے تفسیر سورہ رحمان اردو پھر اس کے نیچے 2500 لکھا ہوا ہے۔

قرآن پاک۔۔۔ اردو ترجمہ (قرآن شریف مترجم اردو)

مخطوطہ درمیاں مسعود جھنڈیر لاہوری میلیسی (وہاڑی)

نام مترجم: نامعلوم  
تقطیع: 7"x11"  
اوراق: 469  
خط/نسخ: نستعلیق  
مخطوطہ نمبر: 30

آغاز: سورۃ الفاتحہ مکہ، تسمیہ اور (الْحَمْدُ لِلَّهِ رَبِّ الْعَالَمِينَ)۔۔۔ سے ہوتا ہے

انہتام: (وَالنَّاسِ)۔ قدیم اردو ترجمہ۔ پرانی اردو مع شرح۔ ۲۱ لاکھ روپے۔

### تحقیق و تجزیہ

کیفیت:

عمدہ، منتش جلد، اوراق خستہ، بوسیدہ، کرم خوردہ اور پھٹے اوراق کو جوڑنے کے لئے اور کناروں پر واضح ٹیپ لگائی گئی ہے جس میں سے متن باسانی پڑھا جاسکتا ہے۔

### اسلوب تحریر

پرانے کاغذ پہ کالے قلم سے خط نستعلیق میں لکھا گیا ہے۔ عربی متن واضح اور قابل قرأت ہے جبکہ ترجمہ اور حواشی غیر واضح ہیں۔ متن کے ساتھ ترجمہ جبکہ اطراف پہ حواشی اور تعلیقات ہیں۔ ترجمہ کے لیے روشنائی شکر ف سے تیار کی گئی ہے۔ حاشیہ سورۃ کا نام اور ترجمہ سرخ روشنائی سے دیا گیا ہے۔ عربی متن کے نیچے صفحہ کو سرخ رنگ دیا گیا ہے جبکہ ترجمہ سفید حصہ پر سرخ رنگ میں لکھا گیا ہے۔ رکوع، ربع، نصف اور فائدہ حاشیہ میں دیئے گئے ہیں۔ رکوع اور ربع سرخ جبکہ فائدہ کالے قلم سے دیا گیا ہے۔ رکوع کے لئے سیاہ روشنائی سے ع کی علامت استعمال کی گئی ہے۔ اگلی سورۃ کا آغاز بعض مقامات پر سطر کے اندر ہی سرخ روشنائی سے نام دے کر کر دیا گیا ہے۔ اس کے لیے نئی سطر کا اہتمام نہیں کیا گیا۔

سورۃ الانعام کا آغاز اس طرح ہے کہ صفحہ کے درمیان میں تسمیہ کے دائیں جانب سورۃ الانعام جب کہ بائیں جانب ”مائدہ ثمانون“ لکھا ہوا ہے۔

نمونہ کلام، متن اور اردو ترجمہ:-

(الْحَمْدُ لِلّٰهِ الَّذِي خَلَقَ السَّمٰوٰتِ وَالْاَرْضَ وَجَعَلَ الظُّلُمٰتِ وَالنُّوْرَ ثُمَّ الَّذِيْنَ كَفَرُوْا بِرَبِّهٖمْ يَعِدُلُوْنَ) (28).

”سب تعریف اسی اللہ کی ہی جس نے پیدا کیا آسمانوں اور زمین کو اور پیدا کیا اندھیرا اور اوجالا پہرہ وہ لوگ جو کافر ہوئی ساتھ پروردگار اپنی کے برابر کرتی ہیں“۔

رَبَّنَا اَنْتَ جَامِعُ النَّاسِ لِيَوْمٍ لَا رَيْبَ فِيْهِ اِنَّ اللّٰهَ لَا يُخْلِفُ الْمِيْعَادَ [3:9] اِنَّ الَّذِيْنَ كَفَرُوْا لَنْ تُغْنِيَ عَنْهُمْ اَمْوَالُهُمْ وَ لَا اَوْلَادُهُمْ مِنَ اللّٰهِ شَيْئًا وَّ اُولٰٓئِكَ هُمُ وَقُودُ النَّارِ [3:10] كَذٰبٍ اِلٰ فِرْعَوْنَ وَ الَّذِيْنَ مِنْ قَبْلِهِمْ كَذَّبُوْا بِآيٰتِنَا فَاَخَذَهُمُ اللّٰهُ بِذُنُوْبِهِمْ وَاَللّٰهُ شَدِيْدُ الْعِقَابِ [3:11] (29).

”اے پروردگار ہماری تحقیق تو اکٹھا کر نیوالا ہی لوگوں کو تلو اسدن کہ نہیں شک بیچ اسکی تحقیق اللہ نہیں خلاف کرتا واعدہ کو تحقیق جو لوگ کہ کافر ہوئی نہ کفایت کرنیکی اونس مال اوںکی اور نہ اولاد اوںکی اللہ کی پہلی اور یہہ لوگ وہ ہی ہن ایندھن آک کی جیسی عادت لو کون فرعو یونکی اور اوںلوںکے کہ پہلی اوںسے تہی جھٹلایا۔۔۔۔۔“ (30).

نئے پارہ کے شروع کے لیے صفحہ کے دائیں یا بائیں، حاشیہ سے باہر سرخ روشنائی سے واضح کیا گیا ہے۔ جیسے نویں پارہ صفحہ کے درمیان میں جہاں سے آغاز ہوتا ہے سرخ روشنائی سے (قَالَ الْمَلَأُ الَّذِيْنَ) کے بالمقابل حاشیہ کے باہر اوپر 9 اور نیچے لکیر لگا کر الجز والتاسع لکھا گیا ہے۔

### مصادر و مراجع

مترجم نے الفاظ کے معانی و سلیس اردو ترجمہ، عربی، صرف و نحو کے قواعد کے مطابق خود کیا ہے جب کہ باہر حاشیہ میں بعض الفاظ کی تشریح اور بعض واقعات کی مختصر تفسیر بھی دی ہوئی ہے۔ کہیں بھی مصادر و مراجع کی ضرورت پیش نہیں آئی۔

## عبارات میں ابہام

مخطوطہ میں کہیں کہیں علماء اور عبارات میں قدیم اردو ہونے کی وجہ سے ابہام نظر آتا ہے۔ مثلاً:۔ اے پرودگار ہماری تحقیق تو اکٹھا کر نیوالا ہی لوگو کو نکو اوسدن کہ نہیں شک بیچ اوسکی تحقیق اللہ نہیں خلاف کرتا واعدہ کو تحقیق جو لوگ کہ کافر ہوئی نہ کفایت کرنیکی اونی مال اوکی اور نہ اولاد کی اللہ سی کچہ اور یہہ لوگ وہ ہی ہن ایندھن آک کی جیسی عادت لو کون فرعو یوکی اور اونلوکے کہ پہلی اونسے تہی جھٹلایا۔۔۔

اس ترجمہ میں لوگ [لوگ] ہوئی [ہوئے] اونی [ان سے] کچہ [کچھ] ہن [ہیں] وغیرہ بڑی بریکٹ میں قدیم اردو کو جدید اردو میں ڈھال کر لکھا گیا ہے۔

## نتائج تحقیق

اس تحقیق سے درج ذیل نتائج برآمد ہوتے ہیں:-

پنجاب اسلامی کتب بالخصوص علوم القرآن کی تصنیف و تالیف میں کافی زرخیز علاقہ واقع ہوا ہے۔ مقالہ میں مذکور مواد اور یہاں کی آبادی کا تناسب خاصا بہتر ہے۔ کچھ قلمی نسخے مقامی روایات کے مطابق بوسیدہ ہو جانے کے باعث دفنادیئے گئے یا دست برد زمانہ ہو گئے ہیں۔ اس خطے کے علمائے دین، مفسرین اور مصنفین نے اس جانب خصوصی توجہ دی ہے، علوم دینیہ بالخصوص علوم القرآن (تراجم و تفاسیر) میں خاصی دلچسپی نظر آتی ہے۔ یوں علمائے کرام نے ایک جانب تبلیغ دین کی ذمہ داریوں کو بطریق احسن انجام دیا تو دوسری جانب تصنیفی خدمات کو قیام پاکستان کے بعد تیز رفتاری سے فروغ بھی دیا ہے۔ قرآنی علوم کی تصنیف و تالیف میں صرف مدارس کے علمائے کرام ہی نے حصہ نہیں لیا بلکہ معاشرے کے باقی طبقوں نے بھی اپنی اپنی دلچسپی کے مطابق یہ دینی فرائض ادا کیا ہے اور خوب سے خوب ترکی تلاش جاری رہی ہے۔ اسی لیے اس خطے میں بعض انتہائی اہم، مفید اور تحقیقی مواد سامنے آیا۔ تحقیقی مضمون میں مذکور بڑی تعداد میں غیر مطبوعہ مواد (مخطوطات) اس حقیقت کو واضح کرتا ہے کہ اس خطے میں تصنیف و تالیف، تراجم، شروح اور حواشی کا کام تو خاصا ہوا لیکن طباعتی سہولیات کی عدم دستیابی اور بعض دوسرے عوامل کے سبب اہم اسلامی تالیف کا ذخیرہ زیور طباعت سے آراستہ نہیں ہو سکا۔

اس سلسلہ میں پنجاب کے علماء، مفسرین اور محققین کی قرآنی خدمات ہمارے لیے مشعل راہ ثابت ہو سکتی ہیں اور نسل نو کو جدید اور نئے خطوط پر زندگی گزارنے کے لیے رہنما اصول میسر آ سکتے ہیں۔ پنجاب کے اس سفر میں عربی اور فارسی قلمی نسخے اور مخطوطات سامنے آئے۔ محققین پر فرض ہے کہ اس کام کو الگ الگ زبانوں، زمانوں اور جغرافیائی حدود کے حوالہ سے مزید کام کریں۔ ان شاء اللہ اس تحقیق سے علمی حلقوں کو پنجاب کے قرآن کریم کے حوالہ سے یکجا بہت ساقیبتی اور علمی سرمایہ و ورثہ حاصل ہوگا۔

### حوالہ جات و حواشی مخطوطات

- 1 العصر 1:103
- 2 تفسیر سورۃ العصر تا سورۃ الفاتحہ (اردو)، مخطوط نمبر 1202-4255 در جامعہ پنجاب لاہور، ورق 1
- 3 الفاتحہ 7:1
- 4 تفسیر سورۃ العصر تا سورۃ الفاتحہ (اردو)، ورق 63
- 5 تفسیر سورۃ العصر تا سورۃ الفاتحہ (اردو)، ورق 63
- 6 البقرہ 2:98
- 7 تفسیر مرتضوی 56-1 (منظوم اردو)، مخطوط نمبر 1301-4354 در جامعہ پنجاب لاہور، ص 5
- 8 النباء 78:1
- 9 تفسیر پارہ عم اردو، مخطوط نمبر 1302-4355 در جامعہ پنجاب لاہور، ورق 1
- 10 الناس 114:6
- 11 تفسیر پارہ عم اردو، ورق 35-36
- 12 المہب 111:5
- 13 تفسیر پارہ عم اردو، ورق 34
- 14 تفسیر پارہ عم اردو، ورق 34
- 15 النحل 16:98
- 16 الحجر 15:1
- 17 معارف القرآن سورہ حجر، مخطوطہ در کتب خانہ جامعہ اسلامیہ ادارہ اشرف للتحقیق لاہور، اندراج نمبر 37، ص 1
- 18 معارف القرآن سورہ حجر، ص 2

19	الفاتحہ 1:1
20	الفاتحہ 2:1
21	الفاتحہ 3:1
22	الفاتحہ 4:1
23	الفاتحہ 7:1
24	قرآن مجید مترجم از شاہ عبدالقادر معہ حاشیہ تفسیر موضح القرآن، قلمی نسخہ در سنٹرل لائبریری بہاول پور 14 رمضان مبارک 1252ھ، نوادر نمبر 131
25	تفسیر سورۃ فاتحہ اردو 1319ھ، مخطوطہ در مسعود جھنڈیر ریسرچ لائبریری، ورق 1
26	ایضاً
27	تفسیر سورۃ الرحمن اردو 1319ھ، مخطوطہ در مسعود جھنڈیر ریسرچ لائبریری، ص 68-69
28	الانعام 1:6
29	آل عمران 3:9-11
30	قرآن پاک اردو ترجمہ (قرآن شریف مترجم اردو)، مخطوطہ در میاں مسعود جھنڈیر لائبریری ملیسی (وہاڑی)، مخطوطہ نمبر 30، در تفسیر سورۃ الانعام 1:6، آل عمران 3:9-11